



మునిపల్లి "విడిసి" సభ్యులపై కోర్టు సంచలన తీర్పు

3లో

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD

ఎంత డిమాండ్ ఉన్నా అంతరాయం లేకుండా విద్యుత్ సరఫరా చేశాం

భూపాలపల్లి: సమస్యలు ఉన్నవారు రాజధాని వరకు రాలేరని, ప్రజల సమస్యలను స్థానికంగా పరిష్కరించే వాళ్లు ఉండటం గొప్ప విషయమని డిప్యూటీ సీఎం భట్టి విక్రమార్కు అన్నారు. భూపాలపల్లి జిల్లాలో పరిశ్రమలశాఖ మంత్రి శ్రీధర్బాబుతో కలిసి పర్యటించిన భట్టి విక్రమార్కు పలు అభివృద్ధి పనులకు శ్రీకారం చుట్టారు. ఈ సందర్భంగా ఆయన మాట్లాడుతూ.. "కాంగ్రెస్ ప్రభుత్వం వస్తే కరెంటు ఉండదని గత పాలకులు దుప్రచారం చేశారు. ఈ ఏడాది మార్చిలో గరిష్ఠంగా 17,162 మెగావాట్ల విద్యుత్ డిమాండ్ ఏర్పడింది. ఎంత డిమాండ్ ఉన్నప్పటికీ అంతరాయం లేకుండా విద్యుత్ సరఫరా చేశాం. నిరంతరాయ విద్యుత్ సరఫరాకు కృషి చేసిన అధికారులు, సిబ్బందికి ధన్యవాదాలు. 29 లక్షల పంపునట్లకు



ఉచిత విద్యుత్ అందిస్తున్నాం. సాగుకు ఉచిత విద్యుత్ కోసం రూ.11,500 కోట్లు కేటాయించాం. పేదల ఇళ్లకు గృహజ్యోతి కింద 200 యూనిట్ల వరకు ఉచిత విద్యుత్ ఇస్తున్నాం. గృహజ్యోతి, ప్రభుత్వ విద్యాసంస్థలకు ఉచిత విద్యుత్ కోసం ఏటా రూ.13వేల కోట్లకు పైగా ఖర్చు చేస్తున్నాం. 1 కోటి 49లక్షల 35వేల మంది రైతుల ఖాతాల్లో రైతు భరోసా వేస్తున్నాం" అని భట్టి తెలిపారు.

సమస్యలు ఉన్నవారు రాజధాని వరకు రాలేరని, ప్రజల సమస్యలను స్థానికంగా పరిష్కరించే వాళ్లు ఉండటం గొప్ప విషయమని డిప్యూటీ సీఎం భట్టి విక్రమార్కు అన్నారు.



మావోయిస్టుల ముసుగేసి.. ఫోన్లు ట్యాప్ చేసి!

ట్యాపింగ్కు మావోయిస్టుల పేరు వాడుకున్న ప్రభాకర్ రావు టీమ్

2023 నవంబర్లో ఒకే రోజు 600 ఫోన్లు ట్యాపింగ్

సిట్కు వాంగ్మూలం ఇచ్చిన పీసీసీ చీఫ్, రాజ్యసభ ఎంపీ

నేడు పలువురు బీజేపీ నాయకులు, వ్యాపారుల వాంగ్మూలం

బుధవారం నాలుగోసారి విచారణకు టీ.ప్రభాకర్ రావు

2023 అసెంబ్లీ ఎన్నికల సమయంలో ఎన్ఐబీ, స్పెషల్ ఆపరేషన్ టీమ్ (ఎన్ఐబీటీ) వేల ఫోన్లు ట్యాప్ చేసింది. రాజకీయ నాయకులు, బడా వ్యాపారులు, ప్రముఖులు, కొందరు జర్నలిస్టులపై ఎన్ఐబీటీ నిఘా ఉంచినది తెలిసింది. 2023 నవంబర్ 15న ఒకేరోజు ఏకంగా 600 ఫోన్లు ట్యాప్ చేసినట్లు సిట్ అధికారులు గుర్తించారు.



సెల్ ఫోన్, ల్యాప్ టాప్ అందించండి

ఫార్ములా కేసులో కెటిఆర్ కు ఎసిబి ఆదేశం

హైదరాబాద్: ఫార్ములా ఈ కార్ రేసు కేసులో ఎసిబి దూకుడు పెంచింది. ఈ కేసుకు సంబంధించి కెటిఆర్ సెల్ ఫోన్, ల్యాప్ టాప్ లను స్వాధీనం చేసుకునేందుకు సిద్ధమైంది. సోమవారం ఫార్ములా ఈ కేసులో ఎసిబి విచారణకు కెటిఆర్ హాజరైన సంగతి తెలిసిందే. ఈ సందర్భంగా ఎసిబి అధికారులు వేసిన పలు ప్రశ్నలకు కెటిఆర్ సమాధానాలు ఇచ్చారు. అనంతరం ఆయన వాగ్మూలాన్ని రికార్డు చేశారు. ఈ విచారణ అనంతరం కెటిఆర్ వాడిన సెల్ ఫోన్, మ్యాక్ బుక్, ట్యాబ్ లో కీలక సమాచారం ఉందని ఎసిబి అధికారులు భావిస్తున్నట్లు సమాచారం. ఈ ఎలక్ట్రానిక్ పరికరాల నుంచే కెటిఆర్, అధికారులకు ఆదేశాలు ఇచ్చారని అనుమానిస్తున్నట్లు తెలుస్తోంది. ఈ క్రమంలో కెటిఆర్ సెల్ ఫోన్, ల్యాప్ టాప్ లను పరిశీలించేందుకు ఎసిబి నిర్ణయించింది. కెటిఆర్ ఇచ్చిన స్టేట్ మెంట్ ఆధారంగా డాక్యుమెంట్లను రెడీ చేస్తున్న ఎసిబి అధికారులు.. రేపటిలోగా సెల్ ఫోన్, ల్యాప్ టాప్ అప్పగించాలని కెటిఆర్ కు ఆదేశాలు జారీ చేశారు. ఈ క్రమంలో న్యాయ సలహా ప్రకారం సదుచుకుంటానని కెటిఆర్ పేర్కొన్నారు.

42శాతం బిసి రిజర్వేషన్లు సాధిస్తాం



బీసీ బిల్లు వస్తే ఉద్యోగాలు, రాజకీయ అవకాశాలు, నిధులు వస్తాయని అన్నారు. కాంగ్రెస్ ప్రభుత్వం చేపట్టిన కులగణనలో చిత్తశుద్ధి లేదని తెలిపారు ఎమ్మెల్యే కవిత. బీసీ బిల్లు సాధనకు కేంద్రప్రభుత్వంపై రాష్ట్ర ప్రభుత్వం ఒత్తిడి తేవాలని ఎమ్మెల్యే కవిత కోరారు.

అంతవరకు విశ్రమించేది లేదు రౌంట్ టేబుల్ సమావేశంలో ఎమ్మెల్యే కవిత

గోదావరి-బనకచర్లపై కీలక నిర్ణయం



నేడు ఎంపిలతో ప్రభుత్వం సమావేశం మంత్రి ఉత్తమకుమార్ రెడ్డి వెల్లడి



గో సంరక్షణకు ఎంత ఖర్చయినా ప్రభుత్వం వెనుకాడదు

హైదరాబాద్: రాష్ట్రంలో సమగ్ర గోసంరక్షణ విధానం రూపొందించాలని ముఖ్యమంత్రి రేవంత్ రెడ్డి అధికారులను ఆదేశించారు. డీనికోసం వివిధ రాష్ట్రాల్లో విధానాలను అధ్యయనం చేసేందుకు ముగ్గురు అధికారులతో కమిటీ నియమించారు. పశు సంవర్ధకశాఖ ప్రత్యేక సీఎస్ సచ్చిసాని ఘోష్, దేవాదాయ శాఖ ముఖ్య కార్యదర్శి శైలజా రామయ్యర్, వ్యవసాయ శాఖ కార్యదర్శి రఘునందన్ రావుతో కూడిన కమిటీని గోసంరక్షణపై లోతుగా అధ్యయనం చేయాలని

సీఎం ఆదేశించారు. రాష్ట్రంలో గో సంరక్షణపై ముఖ్యమంత్రి రేవంత్ రెడ్డి తన నివాసంలో ఉన్నతాధికారులతో సమీక్ష నిర్వహించారు. మన సంస్కృతిలో గోవులకు ఉన్న ప్రాధాన్యం, భక్తుల మనోభావాలను దృష్టిలో ఉంచుకోవడంతో పాటు గోసంరక్షణే లక్ష్యంగా పాలసీ తయారు చేయాలని సీఎం అన్నారు.

తగిన స్థలం లేకపోవడం వంటి సమస్యలతో గోవులు తరచూ మృత్యువాత పడుతున్నాయని సీఎం ఆవేదన వ్యక్తం చేశారు. మొదటి విడతలో రాష్ట్రంలోని నాలుగు ప్రదేశాల్లో అత్యాధునిక వసతులతో గోశాలలు నిర్మించాలని సూచించారు. వేములవాడ, యాదగిరిగుట్ట, హైదరాబాద్ నగర సమీపంలోని ఎనికేపల్లి, పశు విశ్వవిద్యాలయం సమీపంలో విశాలమైన గోశాలలు నిర్మించాలని సీఎం తెలిపారు.

రాష్ట్రంలో సమగ్ర గోసంరక్షణ విధానం రూపొందించాలని ముఖ్యమంత్రి రేవంత్ రెడ్డి అధికారులను ఆదేశించారు.

ఫోన్ ట్యాపింగ్ కేసులో సంచలన విషయాలు

ఒకేరోజు 600 మంది ఫోన్లు ట్యాప్

నక్సల్స్ సానుభూతిపరుల పేరుతో ట్యాప్

జాబితాలో రేవంత్, ఈటెల, అరవింద్, రఘునందన్ రావు

మరోమారు విచారణకు హాజరైన ప్రభాకర్ రావు



ఆపరేషన్ కగార్ వెంటనే ఆపాలి

ఆపరేషన్ లో ఆదివాసీలే హతమవుతున్నారు

ఇది ప్రాజెన్సీలకు సూత్రాలకు విరుద్ధం

మావోలతో వెంటనే శాంతి చర్చలు జరపాలి

ఇందిరాపార్క్ వద్ద మహాధర్మాలో మేధావుల పిలుపు



కోర్కాటకోటిలో థిగ్ లైఫ్

విడుదలకు లైన్ క్లీయర్

అడ్డుకోవడం సరికాదంటూ సుప్రీం ఆదేశం



న్యూఢిల్లీ: 'థిగ్ లైఫ్' చిత్ర బృందానికి సుప్రీంకోర్టులో ఊరట లభించింది. కమల్ హాసన్ నటించిన ఈ సినిమా కర్ణాటకలోనూ విడుదల చేయాలని అత్యున్నత న్యాయస్థానం ఆదేశించింది. కన్నడ భాషపై కమల్ చేసిన వ్యాఖ్యల వివాదం నేపథ్యంలో ఈ సినిమాను కర్ణాటకలో నిషేధించిన సంగతి తెలిసిందే. దీనిపై చిత్రబృందం సుప్రీంకోర్టును ఆశ్రయించగా.. ఈ మేరకు సుప్రీం ఆదేశాలు జారీ చేసింది. కమల్ హాసన్ చేసిన వ్యాఖ్యల వల్ల ఆ సినిమాను నిలిపివేయాలంటూ బెదిరించిన సంఘాలను సుప్రీం హెచ్చరించింది. అలాంటి బెదిరింపులు చట్టబద్ధం కాదన్న అత్యున్నత న్యాయస్థానం.. ఢిల్లీలో ఉన్న ప్రదర్శించాల్సిన నిర్ణయించే అధికారం ఆ సంఘాలకు లేదని

స్పష్టంచేసింది. ఎవరైనా ఒక ప్రకటన చేసినప్పుడు దాన్ని మరో కామెంట్ తో ప్రతిఘటించే స్వేచ్ఛ ఉంది కానీ.. ఢిల్లీలో తగలబెడతామని బెదిరించే అధికారం ఎవరికీ ఉండదని సుప్రీంకోర్టు వ్యాఖ్యనించింది. కర్ణాటక ప్రజలు కమల్ హాసన్ తో విభేదించే స్వేచ్ఛను కలిగిఉన్నారని.. అదే సమయంలో ప్రాథమిక హక్కులను కూడా కాపాడాలని కోర్టు పేర్కొంది. ఒక సినిమాకు సెన్సార్ బోర్డు నర్టిఫికేట్ ఇచ్చిన తర్వాత దాన్ని విడుదల చేయాల్సిందేనని సుప్రీం ఆదేశించింది. దాన్ని చూడాలా, వద్దా అనే అధికారం పూర్తిగా ప్రజలకు ఉంటుందని.. బెదిరింపుల ఆధారంగా సినిమాను ఆపకూడదని స్పష్టంచేసింది. చిత్ర నిర్మాతలు దాఖలు చేసిన పిటిషన్ ను కర్ణాటక హైకోర్టు నుంచి తనకు బదిలీ చేసుకున్న సుప్రీంకోర్టు.. దీనిపై రాష్ట్ర ప్రభుత్వం స్పందనను తెలియ జేయాలని ఆదేశించింది. ఈ విషయంలో నటుడు క్షమాపణలు చెప్పాల్సిందేనంటూ హైకోర్టు ఇచ్చిన తీర్పును కూడా అత్యున్నత న్యాయస్థానం ప్రశ్నించింది.

రెట్రో సీరిస్ వర్షన్ విడుదలకు యోచన



విడుదల చేయాలని తాను ఆలోచిస్తున్నట్లు సుబ్బరాజు ప్రకటించారు. ఈ ఎక్స్ టెండెడ్ వెర్షన్ లో కేవలం తొలగించిన సన్నివేశాలు మాత్రమే కాకుండా, అనేక భావోద్వేగపూరిత సన్నివేశాలు మరింత వివరంగా ఉండేలా ప్లాన్ చేస్తున్నానని ఆయన తెలిపారు. అయితే, ఈ విషయంలో నెట్ ఫ్లిక్స్ సుముఖంగా లేదని, అందుకే వారితో చర్చలు జరుపుతున్నానని సుబ్బరాజు పేర్కొన్నారు. 'రెట్రో'ను కొన్ని ఎడిసోన్స్ లుగా తీసుకురావడానికి ప్రయత్నిస్తున్నానని, ఒక్కో ఎడిసోన్ కు సుమారు 40 నిమిషాలు ఉండేలా చూస్తున్నానని చెప్పారు. హాస్యం, ప్రేమ, యాక్షన్ వంటి అంశాలను ఒక్కో ఎడిసోన్ లో హైలైట్ చేయాలనేది తన ఆలోచన అని సుబ్బరాజు వెల్లడించారు.

తమిళ సూపర్ స్టార్ సూర్య నటించిన సూపర్ హిట్ చిత్రం 'రెట్రో'. కార్తీక్ సుబ్బరాజు దర్శకత్వం వహించిన ఈ రొమాంటిక్ యాక్షన్ డ్రామాలో పూజా హెగ్డే హీరోయిన్ గా నటించగా, శ్రియ ప్రత్యేక గీతంలో కనిపించారు. 65 కోట్ల బడ్జెట్ తో రూపొందిన ఈ సినిమాను సూర్య, జ్యోతిక నిర్మించారు. మే 1న ప్రేక్షకుల ముందుకు వచ్చిన ఈ చిత్రం తెలుగులో మిశ్రమ స్పందనలను అందుకోగా.. తమిళంలో మాత్రం సూపర్ హిట్ గా నిలిచింది. ప్రస్తుతం ఈ చిత్రం ఓటీటీ వేదిక నెట్ ఫ్లిక్స్ లో స్ట్రీమింగ్ అవుతుంది. ఇదిలావుంటే తాజాగా ఈ సినిమాకు సంబంధించిన ఆసక్తికర విషయాన్ని పంచుకున్నాడు దర్శకుడు కార్తీక్ సుబ్బరాజు.

నాలుగు నెలల్లో 'రెట్రో' సీరిస్ వెర్షన్ విడుదల చేయాలని తాను ఆలోచిస్తున్నట్లు సుబ్బరాజు ప్రకటించారు. ఈ ఎక్స్ టెండెడ్ వెర్షన్ లో కేవలం తొలగించిన సన్నివేశాలు మాత్రమే కాకుండా, అనేక భావోద్వేగపూరిత సన్నివేశాలు మరింత వివరంగా ఉండేలా ప్లాన్ చేస్తున్నానని ఆయన తెలిపారు. అయితే, ఈ విషయంలో నెట్ ఫ్లిక్స్ సుముఖంగా లేదని, అందుకే వారితో చర్చలు జరుపుతున్నానని సుబ్బరాజు పేర్కొన్నారు. 'రెట్రో'ను కొన్ని ఎడిసోన్స్ లుగా తీసుకురావడానికి ప్రయత్నిస్తున్నానని, ఒక్కో ఎడిసోన్ కు సుమారు 40 నిమిషాలు ఉండేలా చూస్తున్నానని చెప్పారు. హాస్యం, ప్రేమ, యాక్షన్ వంటి అంశాలను ఒక్కో ఎడిసోన్ లో హైలైట్ చేయాలనేది తన ఆలోచన అని సుబ్బరాజు వెల్లడించారు.

థీ సీక్వెల్ కు నేను రెడీ

తన డ్రిమ్ ప్రాజెక్ట్ 'కన్నప్ప'తో ప్రేక్షకుల ముందుకు రానున్నాను మంచు విష్ణు. జూన్ 27న ఈ సినిమా విడుదల కానుంది. దీని

ప్రచారంలో భాగంగా ఇచ్చిన ఇంటర్వ్యూలో విష్ణు తన హిట్ సినిమా 'థీ' సీక్వెల్ గురించి మాట్లాడారు. 'థీ' సినిమా సీక్వెల్ గురించి మాట్లాడుతూ.. 'ఆ

సినిమా దర్శకుడు, నేను కలిసి

సీక్వెల్ కోసం

ప్రయత్ని

స్తున్నాం. నేను

ఆ చిత్రాన్ని ఎంతో

ప్రేమతో చేశాను. ఏదో

ఒకరోజు దర్శకుడు దాని సీక్వెల్

స్క్రిప్ట్ తో నన్ను కలవాలని



కోరుకుంటున్నాను. అదంతా

రచయిత చేతుల్లోనే

ఉంటుంది. స్క్రిప్ట్ సిద్దమైన

మరుసటి రోజే దాని

పూటింగ్ ను



ప్రారంభిస్తాను' అని మంచు విష్ణు తెలిపారు. శ్రీను వైట్ల దర్శకత్వంలో విష్ణు, జెనీలియా జంటగా నటించిన యాక్షన్ కామెడీ ఫిల్మ్ 'థీ'. శ్రీహరి, జయప్రకాశ్ రెడ్డి, బ్రహ్మానందం కీలక పాత్రలు పోషించారు. 2007లో వచ్చిన ఈ మూవీ బాక్సాఫీస్ వద్ద భారీ విజయాన్ని అందుకోవడమే కాకుండా, మంచు విష్ణు కెరీర్ లో బెస్ట్ ఫిల్మ్ లో ఒకటిగా నిలిచింది. అలాగే తన మనసులో ఉన్న మరో కథను కూడా బయటపెట్టారు.

ప్రస్తుతం తాను 'కన్నప్ప' ప్రచారంలో బిజీగా ఉన్నట్లు చెప్పిన విష్ణు.. వేరే సినిమాలు ప్లాన్ చేయడం లేదని వెల్లడించారు. అయితే, 1947 నేపథ్యంలో సాగే పీరియాడిక్ సినిమా చేయాలని తనకు ఎప్పటినుంచో ఆలోచన ఉందన్నారు. ఆ ఆలోచనను నిజం చేయడం కోసం ఎదురుచూస్తున్నట్లు తెలిపారు. గతేడాది విడుదలై హిట్ ను సొంతం చేసుకున్న ఫహద్ ఫాజిల్ 'అవేశం' సినిమా తెలుగు రీమేక్ చేయాలని అనుకున్నట్లు మంచు విష్ణు చెప్పారు. అయితే, అప్పటికే ఆ సినిమా రైట్స్ మరొకరు సొంతం చేసుకున్నారని అన్నారు.

ఎన్నో

వైవిధ్యమైన

పాత్రలు చేస్తూ అందరి

ప్రశంసలు పొందుతున్నారు

నటుడు ధనుష్. సిని నేపథ్యం

లేకుండా ఇండస్ట్రీకి వచ్చి

హాళివుడ్ హీరోల ప్రశంసలు

అందుకుంటున్నారు. ఆయన

ప్రధానపాత్రలో నటించిన 'కుబేర'

జూన్ 20న ప్రేక్షకుల ముందుకు

రానుంది. ఈ

సందర్భంగా ఏర్పాటు

చేసిన ప్రిరిలిజ్ ఈవెంట్ లో

ధనుష్ మ్యాష్ అప్

వీడియోను ప్రదర్శించారు.

అది చూసిన అభిమానులు గూస్ బంప్స్ వచ్చేలా

ఉండటం ఆభిప్రాయపడుతున్నారు. తాను

హాళివుడ్ సినిమాలో నటిస్తానని చెబితే ప్రజలు

నవ్వేవారని ధనుష్ ఓ ఇంటర్వ్యూలో

చెప్పారు. ఇకపోతే ఇదే సినిమాలో రష్మిక

నటించారు. నేపథ్యం క్రష్మి గుర్తింపు

తెచ్చుకొని వరుస సినిమాలతో

అలరిస్తున్నారని రష్మిక.

'కుబేర'తో జూన్ 20

నుంచి సందడి



కుబేరతో అలరించనున్న ధనుష్.. రష్మిక

చేయడానికి సిద్ధమయ్యారు. ఈ సినిమా ప్రి రిలిజ్ ఈవెంట్ లో ఆమె మ్యాష్ అప్ వీడియో ప్రస్తుతం అందరినీ ఆకట్టు కుంటోంది. ఇందులో ఆమెపై ఇండస్ట్రీలో అగ్ర హీరోలు ప్రశంసలు కురిపించడం చూపించారు.. అలాగే తాను కెరీర్ ప్రారంభంలో ఓ ఆడిషన్ ఇస్తే రిజెక్ట్ చేశారంటూ రష్మిక ఓ ఇంటర్వ్యూలో పంచుకున్న వీడియోను ప్లే చేశారు.

టీమ్ లో చేరిన సంయుక్త

విజయ్ సేతుపతి, పూరి సినిమావిజయ్ సేతుపతి హీరోగా దర్శకుడు పూరి జగన్నాథ్ ఓ సినిమా రూపొందిస్తున్నారు. ఈ క్రేజీ ప్రాజెక్ట్ లో సటి సంయుక్త జాయిన్ అయినట్లు తెలుపుతూ టీమ్ ఎక్స్ లో పోస్ట్ పెట్టింది. ఆమె నడకలో హందాతనం.. కళ్ళల్లో అగ్రహం.. అంటూ సంయుక్తకు స్వాగతం పలుకుతూ ఆమెతో దిగిన ఫోటోను పంచుకున్నారు. ఇందులో ఆమె పాత్ర కీలకంగా ఉండనున్నట్లు వెల్లడించారు. ఇప్పటికే ఈ సినిమాలో సీనియర్ నటి టబు భాగమైన విషయం తెలిసిందే. ఇక ఈ చిత్రానికి 'బెగ్గర్' అనే టైటిల్ ను పరిశీలిస్తున్నట్లు మొన్నటివరకూ వార్తలు వచ్చాయి. తాజాగా 'భిక్షాంధేహ' అనే టైటిల్ ను ఖరారు చేసినట్లు ప్రచారం జరుగుతోంది. దీనిపై అధికారిక ప్రకటన కోసం అభిమానులు ఎదురుచూస్తున్నారు. దర్శకుడిగా విజయాన్ని అందుకునేందుకు గత కొంతకాలంగా ఎదురుచూస్తున్నారని పూరి జగన్నాథ్. ఆయన గత చిత్రాలు 'లైగర్', 'డబుల్ ఇస్కాన్ట్' బాక్సాఫీస్ వద్ద ఆశించిన ఫలితాన్ని అందుకోలేకపోయాడు. దీంతో హిట్ అందుకోవడమే లక్ష్యంగా విజయ్ సేతుపతితో కొత్త ప్రాజెక్ట్ ప్రకటించారు. ప్రస్తుతం దీనికి సంబంధించిన పనులు శరవేగంగా జరుగుతున్నాయి. ఇక సంయుక్త వరుస ప్రాజెక్ట్ లతో అలరించేందుకు సిద్ధమవుతున్నారు. బాలకృష్ణ హీరోగా బోయపాటి శీను దర్శకత్వంలో రానున్న 'అఖండ 2'లోనూ ఆమె భాగమయ్యారు.

